

# SERSÁTTMÁLI

millum

**Havnar Arbeiðsmannafelag, Havnar Arbeiðskvinnufelag, Føroya Arbeiðarafelag,  
Klaksvíkar Arbeiðskvinnufelag og Klaksvíkar Arbeiðsmannafelag.**

og

**Føroya Arbeiðsgevarafelag**

## § 1

### Øki sáttmálans

Sáttmálin fevnir bert um arbeiðsfólk, sum starvast við vaktararbeiði í einum trygdarfelag og fakliga liggja innan økið hjá omanfyri nevndu feløgunum.

## § 2

### Arbeiðstíð

Arbeiðstíðin hjá arbeiðsfólkinum, sum fevt er av hesum sáttmála er 40 tímar um vikuna í meðal uppgjört yvir eitt 2 vikur tíðarskeið. Í tíðarskeiðinum juni, juli og august verður uppgerðin gjørd yvir eitt 4 vikur tíðarskeið fyrir tey arbeiðsfólk, sum hesa tíð fast arbeiða við M/S Norrønu.

Tá vaktirnar verða lagdar, skal hædd verða tikan fyrir, at arbeiðsfólkið í miðal hevur ein steðg utan lönarmiss á í minsta lagi 20 minuttir fyrir hvørjar 4 tímar arbeitt verður.

Stk.2. Arbeiðið millum kl. 07.00 og 17.00 verður roknað sum *normaltíð*.

Stk.3. Fyrir arbeiði ólagaliga tíðir verða latnar hesar viðbøtur afturat vanligu tímalønnini:

Gerandisdagar millum kl. 17.00 og 21.00	10 %
Gerandisdagar millum kl. 21.00 og 24.00	20 %
Gerandisdagar millum kl. 24.00 og 07.00	25 %
Fyrir arbeiði í leygardashsamdøgrinum millum kl. 00.00 og 24.00	30 %
Fyrir arbeiði í sunnu- og halgidashsamdøgrum og á føstum frídögum smb. viðkomandi høvuðssáttmála millum kl. 00.00 og 24.00	35 %

Um arbeiðsfólk er mótt til arbeiðis kl. 21.00 ella seinni, verður ikki farið niður í lön fyrr enn viðkomandi hevur havt frí í minsta lagi 6 tímar.

Stk. 4. Arbeiði út yvir ta meðal arbeiðstíð, sum er ásett í stk. 1, verður roknað sum *yvirtíð*.

Stk. 5. Har hetta ber til, verður miðja eftir at leggja normaltíð og ólagaliga arbeiðstíð javnt millum arbeiðsfólkini.

### § 3

#### Lønarviðurskifti

Tímalønin er sum ásett í høvuðssáttmálunum, íroknað starvsaldur. Fyri fastlønt er mánaðarlønin tímalønin  $\times$  173,33 umframt tær viðbötur, sum nevndar eru í grein 2, stk. 3.

Fyri yvirtíð verður goldið eyka:

- fyri fyrstu 4 yvirtíðartímarnar 35 %,
- fyri næstu 4 yvirtíðartímarnar 50 %
- fyri yvirtíðartímar út yvir 8 tímar 75 %

Fyri vaktarhald umborð á skipum verður lønin sum ásett í høvuðssáttmálanum fyri slík vaktarhald, tó ongantíð lægri enn kr. 125,00 um tíman.

Eingin av arbeiðsfólkunum skulu fara niður í løn, íroknað eftirløn, í sambandi við, at hesin sáttmáli kemur í gildi.

### § 4

#### Eftirløn

Arbeiðsfólk fáa umframt lønina, sum nevnd er frammafyri, eftirlønargjald, sum er 3 % av øllum lønarútgjaldingum.

Nevnda eftirlønargjald hækkar við 1,5 prosentstigi hvort ár, roknað frá gildiskomuni av hesum sáttmála, til prosentið er tað sama sum í høvuðssáttmálanum og fylgir síðani høvuðssáttmálanum.

### § 5

#### Høvuðssáttmálin

Fyri viðurskifti, sum ikki eru nevnd í hesum sáttmála eru tær til eina og hvørja tíð ásettu reglur í høvuðssáttmálunum galldandi. Tó eru uppsagnartíðin fyri fastlønt sambært fastlønarsáttmálanum.

Starvstíð vunnin áðrenn henda avtala kemur í gildi verður eisini roknað við í samlaða starvsaldurin.

## § 6

### Gildiskoma og uppsøgn av hesum sáttmála

Hesin sáttmáli er galdandi frá 1. juli 2012 og kann sigast upp til ein 1. september, tó fyrstu ferð til 1. september 2014. Sáttmálin kann bert sigast upp saman við høvuðssáttmálunum, tað vil siga í seinasta lagi 1. januar tað árið, høvuðssáttmálarnir ganga út. Broytingar í sáttmálanum kunnu bert gerast í sambandi við sáttmálasamráðingarnar um høvuðssáttmálarnar.

Partarnir vátta, at hesin sáttmáli ikki í aðrar mátar skal teingjast saman við øðrum sáttmála-viðurskiftum partanna millum.

## § 7

### Sáttmálaeintøk

Hesin sáttmáli verður undirskrivaður í 6 eintøkum.

Tórshavn, tann 25. apríl 2012

Føroya Arbeiðsgevarafelag

Havnar Arbeiðsmannafelag

Føroya Arbeiðarafelag

Havnar Arbeiðskvinnufelag Klaksvíkar Arbeiðskvinnufelag Klaksvíkar Arbeiðsmannafelag